

29-11-13 వ్రాత:మొరళి ఓంశాంతి “బాప్ దాదా” మధువనం

“మధురమైన పిల్లలూ - క్షణంలో ముక్తి మరియు జీవన్ముక్తులను పొందేందుకు మన్ననాభవ, మధ్యాజీభవగా అవ్వండి, బాబాను యథార్థరీతిగా గుర్తించి స్మృతి చేయండి మరియు అందరికీ బాబా పరిచయమును ఇవ్వండి.”

ప్రశ్న:- ఏ నషా ఆధారంపైననే మీరు బాబా ప్రత్యక్షతను చేయగలరు?

జవాబు:- మేము ఇప్పడు భగవంతుని పిల్లలము, వారు మమ్మల్ని చదివిస్తున్నారు అన్న నషా ఉండాలి. మనమే మనుష్యమాత్రులందరికీ సత్యమైన మార్గమును చూపించాలి. ఇప్పడు మనం సంగమయుగంలో ఉన్నాము, మనము మన రాయల్ నడవడిక ద్వారా బాబా పేరును ప్రఖ్యాతము చేయాలి. బాబా మరియు శ్రీకృష్ణుని మహిమను అందరికీ వినిపించాలి.

2

గీతము:- రానున్న రేపటికి నీవు భాగ్యానివి... ఓం శాంతి.

ఈ గీతమును కాంగ్రెస్ సైన్యమువారు గానం చేశారు. ప్రపంచపు భాగ్యము అని దేనినంటారో ఈ భారతవాసులకు తెలియదు. ఇది మొత్తం ప్రపంచమంతటి ప్రశ్న మొత్తం ప్రపంచపు భాగ్యమును మార్చినరకము నుండి స్వర్గంగా తయారుచేసేవారు మానవమాత్రులెవరూ కాజాలరు. ఈ మహిమ మనుష్యులెవరిదీ కాదు, ఇది కృష్ణుని గూర్చి అని అంటే, మరి అతడిని ఎవరూ తిట్టజాలరు. కృష్ణుడు చవితి చంద్రుడిని చూసిన కారణంగా అతనికి కళంకాలు తగిలాయి అని మనుషులు అంటారు, కాని అది ఎలాగో అర్థం చేసుకోలేరు. కళంకాలు నిజానికి కృష్ణునికి తగలవు, అలాగే గీతాభగవానునికి కూడా తగలవు, కళంకాలు బ్రహ్మపైనే మోపబడతాయి. కృష్ణుడు ఎత్తుకుపోయాడని అతడిపై కళంకాలు మోపుతారు. శివబాబాను గూర్చి అయితే ఎవరికీ తెలియదు. తప్పకుండా ఈశ్వరుని వెనుక పరిగెడుతారు, కాని ఈశ్వరుడైతే నిందలు పొందజాలడు. ఈశ్వరునిపై మరియు కృష్ణునిపై కూడా నిందలు మోపజాలరు. ఇరువురి మహిమ అద్భుతమైనది, కృష్ణుని మహిమ కూడా నెంబర్ వన్ మహిమ. లక్ష్మీనారాయణులకు అంతటి మహిమ లేదు, ఎందుకంటే వారు వివాహితులు. కృష్ణుడు కుమారుడు, కావున అతడి మహిమ ఎక్కువగా ఉంటుంది. లక్ష్మీనారాయణులను కూడా 16 కళా సంపూర్ణులు, సంపూర్ణ నిర్వికారులు అని మహిమను గానం చేస్తారు. కాని కృష్ణుడు ద్వాపరయుగంలో ఉన్నాడు అని అంటారు, ఈ మహిమ పరంపరగా కొనసాగుతూ వచ్చింది అని భావిస్తారు. ఈ విషయాలన్నింటినీ గూర్చి కూడా పిల్లలైన మీకే తెలుసు. ఇది ఈశ్వరీయ జ్ఞానము, ఈశ్వరుడే రామరాజ్య స్థాపనను చేశారు. రామరాజ్యమును మనుష్యులు అర్థం చేసుకోరు. తండ్రి వచ్చివీటన్నిటి వివరణను ఇస్తారు, మొత్తం ఆధారమంతా గీతపైనే ఉంది. గీతలోనే పారపాటును వ్రాశారు. కౌరవులు మరియు పాండవుల యుద్ధము జరగలేదు, కావున అర్జునుని విషయమే లేదు. ఇక్కడైతే బాబా కూర్చొని పాఠశాలలో చదివిస్తారు, పాఠశాల యుద్ధ మైదానంలో ఉండదు. ఇది మాయా రావణునితో చేసే యుద్ధము, అతడిపై విజయాన్ని పొందాలి. మాయను జయించి జగత్తేజులుగా అవ్వాలి. కాని ఈ విషయాలను కొద్దిగా కూడా అర్థం చేసుకోలేరు! ద్రామాలోనే ఈ విధంగా రచింపబడి ఉంది, వారు చివరిలో వచ్చి అర్థం చేసుకోవాలి మరియు పిల్లలైన మీరే అర్థం చేయించగలరు. ద్రామాలో ఈ విధముగానే రచింపబడి ఉంది. భీష్మపితామహులు మొదలైనవారికి హింసాయుతమైన బాణాలను వేసే విషయమే లేదు. శాస్త్రాలలో ఎన్నో విషయాలను వ్రాసేశారు. మాతలు వారి వద్దకు వెళ్ళి సమయం తీసుకోవాలి, మేము మీతో ఈ విషయాన్ని గూర్చి మాట్లాడాలనుకుంటున్నాము అని చెప్పండి. ఈ గీతను భగవంతుడే గానం చేశాడు, ఇది భగవంతుని

మహిమ, శ్రీకృష్ణుడైతే వేరు, మాకు ఈ విషయంలో సంశయం కలుగుతోంది, రుద్ర భగవానువాచ అని ఉంది, ఇది వారి రుద్ర జ్ఞానయజ్ఞము అని చెప్పాలి. భగవంతుడు అని నిజానికి ఒక్కరినే అంటారు, కావున వారి మహిమను వ్రాయాలి. కృష్ణుని మహిమ ఇది, మరి వీరిరువురిలోను గీతాభగవానుడు ఎవరు? గీతలో సహజ రాజయోగము అని వ్రాయబడి ఉంది. బేహద్ సన్యాసమును చేయండి అని బాబా అంటారు. దేహ సహితంగా, దేహ సర్వసంబంధాలను వదిలి స్వయాన్ని అత్తగా భావించండి. మన్మనాభవ, మధ్యాజీభవ. బాబా ఎంతో బాగా అర్థం చేయిస్తారు. గీతలో శ్రీమత్ భగవానువాచ అని ఉంది. శ్రీ అనగా శ్రేష్ఠము అని పరమపిత శివపరమాత్ముడినే అంటారు. శ్రీకృష్ణుడైతే దైవీగుణాలుగల మానవుడు. గీతాభగవానుడైతే శివుడే, తానే రాజయోగాన్ని నేర్పించారు. తప్పకుండా చివరిలో అన్ని ధర్మాలూ వినాశనమై ఏకధర్మస్థాపన జరిగింది, సత్యయుగంలో ఒక్క ఆదిసనాతన దేవీదేవతా ధర్మమే ఉండేది, దానిని స్థాపన చేసింది కృష్ణుడు కాదు, భగవంతుడు, ఇది వారి మహిమ, వారిని త్వమేవ మాతాశ్చ పితా త్వమేవ అని అంటారు. కృష్ణుడిని ఆ విధంగా అనరు. మీరు సత్యమైన తండ్రి పరిచయాన్ని ఇవ్వాలి. భగవంతుడే ముక్తిప్రదాత మరియు మార్గదర్శకుడు, తాను అందర్నీ తీసుకువెళతారు, దోమల గుంపులా అందర్నీ తీసుకువెళ్ళడం శివుని పని మాత్రమే అని మీరు అర్థం చేయించవచ్చు, సుప్రీం అన్న పదము కూడా చాలా బాగుంది. కావున పరమపిత శివపరమాత్ముని మహిమ వేరు, కృష్ణుని మహిమ వేరు, రెండింటిని నిరూపించి అర్థం చేయించాలి. శివుడు జనన, మరణాలలోకి రాడు, తాను పతితపావనుడు. కృష్ణుడైతే పూర్తి 84 జన్మలూ తీసుకుంటాడు, మరి ఇప్పుడు పరమాత్మ అని ఎవరిని అనాలి? ఇది కూడా వ్రాయాలి. అనంతమైన తండ్రిని తెలుసుకోని కారణంగానే అనాథలుగా, దుఃఖితులుగా అయ్యారు. సత్యయుగంలో ఎప్పుడైతే సనాథలుగా అయిపోతారో అప్పుడు తప్పకుండా సుఖవంతులుగా ఉంటారు. ఇటువంటి స్వప్నమైన పదాలు ఉండాలి. నన్ను సృతి చేయండి మరియు వారసత్వాన్ని తీసుకోండి అని బాబా అంటారు. క్షణంలో జీవన్ముక్తి లభిస్తుంది, ఇప్పుడు కూడా శివబాబా ఈ విధంగా అంటారు. మహిమను పూర్తిగా వ్రాయాలి. శివాయ నమః, వారి ద్వారా స్వర్గవారసత్వం లభిస్తుంది. ఈ సృష్టిచక్రమును అర్థం చేసుకోవడం ద్వారా మీరు స్వర్గ వారసులుగా అయిపోతారు. ఇప్పుడు ఏది సరైనదో మీరే నిర్ణయించండి. పిల్లలైన మీరు సన్యాసుల ఆశ్రమాలలోకి వెళ్ళి వారిని వ్యక్తిగతముగా కలవాలి. సభలలోనైతే వారికి ఎంతో అహంకారము ఉంటుంది.

మనుష్యులకు సత్యమైన మార్గమును ఎలా తెలియజేయాలి అని కూడా పిల్లలైన మీ బుద్ధిలో ఉంది. భగవానువాచ- నేను ఈ సాధువులు మొదలైనవారి ఉద్ధారమును కూడా చేస్తాను. ముక్తిప్రదాత అన్న పదము కూడా ఉంది. నా వారిగా అవ్వండి అని బేహద్ తండ్రి అంటారు. ఫాదర్ షోన్ సన్. శ్రీకృష్ణుడినైతే తండ్రి అని అనరు. అందరూ ఆ భగవంతుడైన తండ్రికి పిల్లలుగా అవ్వవచ్చు కాని మనుష్యమాత్రులకు అందరూ పిల్లలుగా కాజాలరు. కావున పిల్లలైన మీకు అర్థం చేయించేందుకు ఎంతో నష్టం ఉండాలి. మనం బేహద్ తండ్రికి పిల్లలము, రాజు పిల్లలైన రాజకుమారుల నడవడిక ఎలా ఉంటుందో మీరు చూడండి! కాని పాపం శ్రీకృష్ణునిపై భారతవాసులు కళంకాలను మోపారు. మీరు కూడా భారతవాసులే కదా అని అంటారు. అవును, మేము కూడా భారతవాసులమే, కాని మేమిప్పుడు సంగమయుగంలో ఉన్నాము, మేము భగవంతుని పిల్లలుగా అయ్యాము మరియు వారి ద్వారా చదువుతున్నాము. భగవానువాచ- మీకు రాజయోగాన్ని నేర్పిస్తాను. ఇది కృష్ణుని విషయం కాజాలదు. ముందు ముందు అర్థం చేసుకుంటూ ఉంటారు. జనక మహారాజు కూడా సూచనతోటే అర్థం చేసుకున్నాడు కదా! పరమపిత పరమాత్మను సృతి చేశాడు మరియు ధ్యానములోకి వెళ్ళిపోయాడు. ధ్యానములోకైతే ఎంతోమంది వెళుతూ ఉంటారు. ధ్యానములో నిరాకారి లోకాన్ని మరియు వైకుంఠాన్ని చూస్తారు. మనము నిరాకారలోకవాసులమని మీకు తెలుసు. పరంధామం నుండి ఇక్కడకు వచ్చి

పాత్రను అభినయిస్తాము, వినాశనం కూడా ముందు ఉంది. సైన్స్ వారు చంద్రునిపైకి వెళ్ళేందుకు కష్టపడుతూ ఉంటారు. ఇది సైన్స్ అతి అహంకారములోకి వెళ్ళడము, దాని ద్వారా మళ్ళీ తమను తామే వినాశనం చేసుకుంటారు, అంతేకాని చంద్రుడు మొదలైనవాటిలో ఏమీ లేదు. విషయాలైతే చాలా బాగున్నాయి కాని కేవలం అర్థం చేయించేందుకు యుక్తి కావాలి. మాకు శిక్షణ ఇచ్చేవారు ఉన్నతోన్నతుడైన భగవంతుడే, వారు మీకు కూడా తండ్రియే. కృష్ణుని మహిమ వేరు, వారి మహిమ వేరు. ఇది అవినాశి రుద్రజ్ఞాన యజ్ఞము. ఇందులో అన్నీ ఆహుతి అవ్వనున్నాయి. పొయింట్లయితే చాలా బాగున్నాయి, కాని ఇప్పుడు ఇంకొంత ఆలస్యమున్నట్లుగా అనిపిస్తోంది.

ఒకటోమో, ఆత్మిక యాత్ర, ఇంకొకటి, దైహిక యాత్ర. ఈ పొయింట్లు కూడా బాగుంది. నన్ను స్పృశి చేసినట్లయితే అంతమతిని బట్టి గతి ఏర్పడుతుంది. ఆత్మిక తండ్రి తప్ప ఇంకెవరూ ఈ విషయాలను నేర్పించజాలరు. ఇటువంటి పొయింట్లను వ్రాయాలి. మన్మథాభవ-మధ్యాభిభవ. ఇది ముక్తి-జీవన్ముక్తుల యాత్ర. యాత్రనైతే తండ్రియే చేయిస్తారు, కృష్ణుడైతే చేయించలేడు. స్పృశి చేసే అలవాటును ఏర్పరచుకోవాలి. ఎంతగా స్పృశి చేస్తారో అంతగా సంతోషము ఉంటుంది. కాని మాయ స్పృశి చేయనివ్వదు. అచ్చా!

మధురాతి మధురమైన ఆత్మిక పిల్లలకు మాతాపిత బాప్ దాదాల ప్రియస్మృతులు మరియు గుడమార్నింగ్. సేవనైతే అందరూ చేస్తారు, కాని ఉన్నతమైన మరియు నీచమైన సేవ అయితే ఉంది కదా! ఎవరికైనా బాబా పరిచయమును ఇవ్వడం చాలా సహజము. అచ్చా- ఆత్మిక పిల్లలకు ఆత్మిక తండ్రి నమస్తే.

## రాత్రి క్లాసు

పర్వతాలపైకి గాలికొరకు, రిఫ్రైజ్ అయ్యేందుకు వెళతారు. ఇంట్లో లేక ఆఫీసులో ఉండడం ద్వారా బుద్ధిలో పనే గుర్తుంటుంది. బైటకు వెళ్ళడం ద్వారా ఆఫీసు ఆలోచనల నుండి స్త్రీ అయిపోతారు. అలాగే ఇక్కడకు కూడా పిల్లలు రిఫ్రైజ్ అయ్యేందుకు వస్తారు. అర్థకల్పం భక్తి చేస్తూ, చేస్తూ అలసిపోయారు. పురుషోత్తమ సంగమ యుగంలో జ్ఞానము లభిస్తుంది, జ్ఞానయోగాల ద్వారా మీరు రిఫ్రైజ్ అయిపోతారు. ఇప్పుడు పాత ప్రపంచం వినాశనం అయిపోతుంది, కొత్త ప్రపంచ స్థాపన జరుగుతోందని మీకు తెలుసు. ప్రళయమైతే జరగదు, ప్రపంచమైతే పూర్తిగా అంతమైపోతుందని వారు భావిస్తారు. కాని అలా జరగదు, అది మార్పుచేందుకు ఉంది. ఇది నరకము, పాత ప్రపంచము. కొత్త ప్రపంచము మరియు పాత ప్రపంచము ఎలా ఉంటుందో కూడా మీకు తెలుసు. మీకు విస్తారంగా అర్థం చేయించబడింది. మీ బుద్ధిలో విస్తారము ఉంది, అది కూడా నెంబర్ వారిగా, పురుషార్థానుసారంగా ఉంది. అర్థం చేయించడంలో కూడా ఎంతో రిఫైన్ బుద్ధి కావాలి. ఎవరికైనా ఎలా అర్థం చేయించాలంటే, వెంటనే వినగానే బుద్ధిలో కూర్చుండిపోవాలి. చాలామంది పిల్లలు కచ్చాగా ఉన్నారు, వారు నడుస్తూ, నడుస్తూ పడిపోతారు. ఆశ్చర్యవంతులై వింటారు, కథాగానం చేస్తారు... అని భగవానువాచ కూడా ఉంది. ఇక్కడ మాయతో యుద్ధము జరుగుతుంది. మాయ నుండి మరణించి ఈశ్వరునికి చెందినవారిగా అవుతారు, మళ్ళీ ఈశ్వరుని నుండి మరణించి మాయకు చెందినవారిగా అయిపోతారు. దత్తత అయి మళ్ళీ వదిలివెళ్ళిపోతారు. మాయ చాలా ప్రబలమైనది, అనేకులను తుఫానులలోకి తీసుకువస్తుంది. ఓటమి, గెలుపులు జరుగుతాయి అని పిల్లలు కూడా భావిస్తారు. ఈ ఆటయే ఓటమి, గెలుపుల ఆట. పంచవికారాలతో ఓడిపోయారు. ఇప్పుడు మీరు గెలిచేందుకు పురుషార్థం చేస్తున్నారు, చివరికి విజయం మీదే. బాబాకు చెందినవారిగా అయ్యారు, కావున పక్కాగా అవ్వాలి. మాయ ఎంత టెంప్టేషన్ ను ఇస్తుందో మీరు చూస్తారు. అనేకసార్లు ధ్యానము, సాక్షాత్కారంలోకి వెళ్ళడం ద్వారా కూడా ఆట

29-11-2013

116

- 4 -

సమాప్తమైపోతుంది. ఇప్పుడు 84 జన్మల చక్రమును చుట్టివచ్చి ఇక పూర్తిచేశామని పిల్లలైన మీ బుద్ధిలో ఉంది. దేవత, క్షత్రియ, వైశ్య, శూద్రులుగా అయ్యారు. ఇప్పుడు శూద్రుల నుండి బ్రాహ్మణులుగా అయ్యారు, బ్రాహ్మణులుగా అయి మళ్ళీ దేవతలుగా అయిపోతారు, దీనిని మర్చిపోకూడదు, దీనిని మర్చిపోయినట్లయితే కాళ్ళు వెనక్కువెళ్ళిపోతాయి. మళ్ళీ ప్రాపంచిక విషయాలలో బుద్ధి నిమగ్నమైపోతుంది, మురళి కూడా గుర్తుకురాదు. శ్మశ్రియాత్ర కూడా ఎంతో కష్టంగా జరుగుతుంది, ఇది కూడా ఆశ్చర్యమే!

కొంతమంది పిల్లలకు బాడ్జ్ ను ధరించడంలో కూడా సిగ్గు అనిస్తుంది, ఇది కూడా దేహభిమానమే కదా! తిట్లయితే తినవలసిందే. కృష్ణుడు ఎంతగా తిట్లు తిన్నాడు! అందరికన్నా ఎక్కువగా శివబాబా తిటు తిన్నారు, ఆ తర్వాత కృష్ణుడు, ఆ తర్వాత అందరికన్నా ఎక్కువగా రాముడు తిట్లు తిన్నాడు, నెంబర్ వారిగా ఉన్నారు. అలా అవమానపర్చడం ద్వారా భారతదేశపు గ్లాని ఎంతగా జరిగింది! పిల్లలైన మీరు ఇందులో భయపడకూడదు. అచ్చా! మధురాతి మధురమైన ఆత్మిక పిల్లలకు ప్రియస్మృతులు మరియు గుడ్ నైట్.

### ధారణ కొరకు ముఖ్య సారము :-

1. బద్ధి ద్వారా బోహద్ సన్యాసమును చేయాలి, ఆత్మిక యాత్రలో తత్పరులై ఉండాలి. శ్మశ్రిలో ఉండే అలవాటును ఏర్పరచుకోవాలి.
2. తండ్రి పిల్లలను ప్రఖ్యాతము చేస్తారు, పిల్లలు తండ్రిని ప్రఖ్యాతము చేస్తారు, అందరికీ బాబా సత్య పరిచయమును ఇవ్వాలి, క్షణంలో జీవన్ముక్తిని పొందే మార్గమును తెలియజేయాలి.

**వరదానము - సదా యధార్థమైన శ్రేష్ఠ కర్మద్వారా సఫలత అనే ఫలమును ప్రాప్తించుకునే జ్ఞాని, యోగి ఆత్మ భవ.**

ఎవరైతే జ్ఞాని-యోగి ఆత్మలో వారి ప్రతి కర్మ న్యతహాగనే యుక్తియుక్తముగా ఉంటాయి. యుక్తియుక్తము అనగా యధార్థమైన శ్రేష్ఠ కర్మలు. ఏ కర్మరూపీ జీజ్ఞాసేనా ఫలము లేకుండా ఉండదు. ఎవరైతే యుక్తియుక్తులుగా ఉంటారో వారు ఏ సమయములో ఏ సంకల్పము, వాణి లేక కర్మ కావాలనుకుంటే దానిని చెయ్యగలరు. వారి సంకల్పములు కూడా యుక్తియుక్తముగా ఉంటాయి. ఇది చెయ్యాలని అనుకోలేదు కానీ అయిపోయింది, ఇలా ఆలోచించకుండా ఉండవలసింది, కానీ ఆలోచించేసాను... అనే విధంగా ఉండవు. రాజయుక్తులు, యోగయుక్తుల గుర్తే యుక్తియుక్తముగా ఉండటము.

**స్లోగన్ - ఎవరి హృదయమైతే విశాలముగా ఉంటుందో వారి బంధారాలు సదా నిండుగా ఉంటాయి.**